

صَلَّى اللهُ تَعَالَى عَلَيْهِ وَآلِهِ وَسَلَّمَ

# إِخْتِيَارَاتِ مِصْطَفَى

21-November-2018

اجتماع ميلاد (بارہویں شب) کا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ أٰلِكَ وَ أَصْحَابِكَ يَا حَبِيبَ اللَّهِ  
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ أٰلِكَ وَ أَصْحَابِكَ يَا نُورَ اللَّهِ

## دُرودِ پاک کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحمتِ نشان ہے:

يَا أَيُّهَا النَّاسُ إِنَّ أَنْجَاكُمْ يَوْمَ الْقِيَامَةِ مِنْ أَهْوَالِهَا وَمَوَاطِنِهَا أَكْثَرُكُمْ عَلَىٰ صَلَاةٍ فِي دَارِ الدُّنْيَا  
 اے لوگو! بے شک بروزِ قیامت اُس کی دہشتوں اور حسابِ کتاب سے جلد نجات پانے والا وہ شخص  
 ہوگا، جس نے مجھ پر دُنیا میں بکثرت دُرود شریف پڑھے ہوں گے۔<sup>(۱)</sup>

صَلُّوا عَلَی الْحَبِيبِ! صَلَّی اللہُ تَعَالٰی عَلٰی مُحَمَّدٍ

میٹھی میٹھی اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی  
 اچھی نیتیں کر لیتی ہیں۔ فرمانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم ”يَتَىٰ الْبُؤْمِنِ خَيْرٌ مِّنْ عَمَلِهِ“ مُسْلِمَانِ كِ

نِيَّتِ اُس کے عمل سے بہتر ہے۔ (الْمَعْجَمُ الْكَبِيرُ لِلطَّبْرَانِي، ۱۸۵/۶، حدیث: ۵۹۴۲)

مَدَنِي پھول: جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سٹ سرک کر دوسری اسلامی بہنوں کے لئے جگہ کُشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صد اگلانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور اِنْفِرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

عظیم رات!

میٹھی میٹھی اسلامی بہنو! 1440 سن ہجری کے ماہ ربیع الاول کی بہاریں ہیں، اللہ پاک نے ہمیں ایک مرتبہ پھر عظیم الشان فضائل و برکات والی مُقَدِّس رات نصیب فرمائی، یہ وہ عظیم رات ہے کہ جس میں محبوبِ رب، سلطانِ عرب، رسولِ اکرم، نورِ مجسم، شاہِ بنی آدم، نبیِ محتشم، شاہِ عرب و عجم، شافعِ اُمم، سرِ اُپا جو دو کرم، دافعِ رنج و اَلْم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی دُنیا میں جلوہ گری ہوئی۔

حضرت سیدنا شیخ عبد الحق مُحَدِّثِ دہلوی رَحْمَۃُ اللّٰهِ تَعَالٰی عَلَیْہِ فرماتے ہیں: ”بے شک سرورِ عالم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی جس رات پیدائش ہوئی وہ رات شبِ قدر سے بھی افضل ہے، کیونکہ جس رات تمام نبیوں کے سردار، محبوبِ ربِّ غفار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی پیدائش ہوئی وہ سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو عطا وَاٰلِہٖ وَسَلَّم کے اس دنیا میں جلوہ گر ہونے کی رات ہے، جبکہ لَیْلَةُ الْقَدْرِ سرکارِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو عطا

کردہ رات ہے اور جو رات کائنات صَلَّى اللهُ تَعَالَى عَلَيْهِ وَآلِهِ وَسَلَّمَ کی تشریف آوری کی وجہ سے محترم ہو جائے، وہ اُس رات سے زیادہ شرف و عزت والی ہے، جو فرشتوں کے اترنے کے سبب محترم ہے۔

(مَاتَبَتِ بِالسَّنَةِ، ص ۱۰۰)

جب کائنات میں گُفرو شرک اور وحشت و بربریّت کا اندھیرا اچھایا ہوا تھا۔ 12 ربيع الاول کو مکہ مکرمہ میں حضرت سیدتنا آمنہ رَضِيَ اللهُ تَعَالَى عَنْهَا کے مکانِ رحمت نشان سے ایک ایسا نور چمکا کہ جس نے سارے عالم کو جگمگ جگمگ کر دیا۔ سیکھتی ہوئی انسانیت کی آنکھ جن کی طرف لگی ہوئی تھی، وہ تاجدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محسنِ انسانیت صَلَّى اللهُ تَعَالَى عَلَيْهِ وَآلِهِ وَسَلَّمَ تمام جہانوں کیلئے رحمت بن کر دنیا میں جلوہ گر ہوئے۔

12 ربيع الاول کو اللہ پاک کے نور یعنی نور والے آقا، دنیا کو اپنے نور سے جگمگانے والے داتا صَلَّى اللهُ تَعَالَى عَلَيْهِ وَآلِهِ وَسَلَّمَ کی دنیا میں جلوہ گرمی ہوتے ہی گُفرو ظلمت کے بادل چھٹ گئے، شاہِ ایران ”کسریٰ“ کے محل پر زلزلہ آیا، چودہ کنگرے (یعنی وہ چھوٹے طاقے جو قلعے کی دیواروں یا عالی شان عمارتوں میں خوبصورتی کے لئے بنائے جاتے ہیں) گر گئے۔ ایران کا جو آتش کدہ (جہاں ہر وقت آگ جلتی ہے) ایک ہزار سال سے شعلہ زن (شعلے نکالتا) تھا وہ بجھ گیا، دریائے ساوہ خشک ہو گیا، کعبے کو وجد آ گیا (یعنی وہ جھومنے لگا)۔

**میٹھی میٹھی اسلامی بہنو!** آج کی اس عظیم نورانی رات میں حضرت سیدتنا آمنہ رَضِيَ اللهُ تَعَالَى عَنْهَا کے گلشن کے مہکتے پھول، رسولِ مقبول صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و عظمت کا مبارک ذکر کر کے اپنے دامن کو رحمتوں اور برکتوں سے بھرنے کی کوشش کریں گی۔ آج کے بیان میں ہم یہ بھی سنیں گی کہ اللہ پاک نے، ہمارے آقا، دو عالم کے داتا صَلَّى اللهُ تَعَالَى عَلَيْهِ وَآلِهِ وَسَلَّمَ کو کیا کیا اختیارات عطا فرمائے، حکومتِ مصطفیٰ

کیسی شان والی ہے، توجہ کے ساتھ سُنیں گی، سمجھیں گی تو ان شاء اللہ اس نورانی رات کی خوب خوب برکتیں و رحمتیں حاصل ہوں گی۔

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

## اِخْتِيَارَاتِ مُصْطَفَىٰ

دو عالم کے مالک و مختار، شفیق روز شمار صَلَّ اللهُ تَعَالَى عَلَيَّ وَآلِهِ وَسَلَّمَ کا ارشادِ حقیقت بنیاد ہے: جب قیامت کا دن ہو گا تو لوگ اِکھٹے ہو کر حضرت سَیِّدُنَا آدَمَ عَلَيَّ نَبِيِّنَا وَعَلَيْهِ الصَّلَاةُ وَالسَّلَامُ کی بارگاہ میں حاضر ہوں گے اور عَرَض کریں گے کہ آپ اپنے رَبِّ کریم کی بارگاہ میں ہماری شفاعت کیجئے۔ وہ فرمائیں گے: میں اس کے لئے نہیں، لیکن تم حضرت ابراہیم عَلَيْهِ السَّلَامُ کا دامن پکڑو، کیونکہ وہ اللہ پاک کے خلیل (سچے دوست) ہیں تو وہ حضرت سَیِّدُنَا اِبْرَاهِيمَ عَلَيْهِ السَّلَامُ کے پاس جائیں گے، وہ بھی فرمائیں گے: میں اس کے لئے نہیں، لیکن تم حضرت مُوسَىٰ عَلَيْهِ السَّلَامُ کے پاس جاؤ، کیونکہ وہ اللہ پاک کے کَلِيم ہیں تو وہ حضرت سَیِّدُنَا مُوسَىٰ عَلَيْهِ السَّلَامُ کے پاس جائیں گے، وہ بھی فرمائیں گے: میں اس کے لئے نہیں لیکن تم حضرت عِيسَىٰ عَلَيْهِ السَّلَامُ کی بارگاہ میں جاؤ کہ وہ رُوحُ اللہ اور کَلِمَةُ اللہ ہیں، تو لوگ حضرت سَیِّدُنَا عِيسَىٰ عَلَيْهِ السَّلَامُ کے پاس جائیں گے، وہ بھی فرمائیں گے: میں اس کے لئے نہیں ہوں، لیکن تم حضرت سَیِّدُنَا مُحَمَّدٍ مُصْطَفَىٰ صَلَّ اللهُ تَعَالَى عَلَيَّ وَآلِهِ وَسَلَّمَ کی خدمت میں چلے جاؤ، وہ میرے پاس آئیں گے تو میں فرماؤں گا کہ میں ہی تو شفاعت کرنے کے لئے ہوں۔ پھر میں اپنے رَبِّ کریم سے اجازت طلب کروں گا، تو مجھے اجازت ملے گی اور اللہ پاک میرے دل میں ایسی تَحْمِیْنِ ڈالے گا کہ جو ابھی میرے علم میں حاضر نہیں۔ میں اُن تَحْمِیْنِ سے تَحْمِد کروں گا اور رَبِّ کریم کی بارگاہ میں سجدے میں گر جاؤں گا۔ کہا جائے گا: يَا مُحَمَّدُ اِرْفَعْ رَأْسَكَ، وَقُلْ يُسَبِّحُكَ، وَسَلِّ تَعْظُ، وَاشْفَعْ تُشَفِّعْ یعنی اے محمد! اپنا سر اٹھائیے، کہئے آپ کی سُننی جائے گی، مانگئے عطا کیا جائے گا، شفاعت

کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ اے رَبِّ کریم! میری اُمت، میری اُمت۔ تو فرمایا جائے گا: جائیے! اور اپنی اُمت میں سے ہر اس شخص کو (جہنم سے) نکال لیجئے جس کے دل میں جو کے برابر بھی ایمان ہو۔ میں جاؤں گا اور انہیں نکال لاؤں گا۔ پھر واپس آؤں گا اور انہی خمدوں سے رَبِّ کریم کی خمد کروں گا، پھر دوبارہ رَبِّ کریم کی بارگاہ میں سجدے میں گر جاؤں گا۔ کہا جائے گا: يَا مُحَمَّدُ اِرْفَعْ رَأْسَكَ، وَقُلْ يُسْمِعُ لَكَ، وَاسْأَلْ تَعْطَى، وَاشْفَعْ تَشْفَعُ یعنی اے محمد! اپنا سر اٹھائیے، کہئے آپ کی سنی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ اے رَبِّ کریم! میری اُمت، میری اُمت۔ کہا جائے گا: جائیے اور اپنی اُمت کے ہر اس شخص کو نکال لائیے کہ جس کے دل میں رائی کے دانے کے برابر بھی ایمان ہو چنانچہ میں جاؤں گا اور ایسوں کو نکال لاؤں گا۔ پھر واپس آؤں گا تو رَبِّ کریم کی انہی خمدوں سے ثنا کروں گا، پھر اُس کی بارگاہ میں سجدے میں گر جاؤں گا۔ کہا جائے گا: يَا مُحَمَّدُ اِرْفَعْ رَأْسَكَ، وَقُلْ يُسْمِعُ لَكَ، وَاسْأَلْ تَعْطَى، وَاشْفَعْ تَشْفَعُ یعنی اے محمد! اپنا سر اٹھائیے، کہئے سنی جائے گی، مانگئے عطا کیا جائے گا، شفاعت کیجئے، قبول کی جائے گی۔ میں عرض کروں گا: يَا رَبِّ، اُمَّتِيْ اُمَّتِيْ اے رَبِّ کریم! میری اُمت، میری اُمت۔ اللہ پاک فرمائے گا: جائیے اور جس کے دل میں رائی کے دانے سے بھی کم تر ایمان ہو، اُسے بھی آگ سے نکال لیجئے، چنانچہ میں جاؤں گا اور ایسا ہی کروں گا۔

(بخاری، کتاب التوحید، باب کلام الرب یوم القیمة... الخ، ۴/۵۷۷، حدیث: ۵۱۰۷)

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

حکیمُ الاُمت حضرت مفتی احمد یار خان رَحْمَةُ اللّٰهِ تَعَالٰی عَلَیْهِ فرماتے ہیں: خیال رہے کہ ہم بذاتِ خود رَبِّ کریم کی خمد نہیں کر سکتے، جب تک کہ ہم کو حضور (صَلَّی اللّٰهُ تَعَالٰی عَلَیْهِ وَاٰلِهِ وَسَلَّمَ) نہ سکھائیں، ہماری خمد

حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے سکھانے سے ہے اور حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی حَمْدِ رَبِّ کریم کے سکھانے سے اور رَبِّ (کریم) کی جیسی حَمْد، حضورِ اَنُور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے کی ہے اور کریں گے، مخلوق میں کسی نے ایسی حَمْد نہ کی۔ اسی لئے آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) کا نام احمد ہے (یعنی بہت زیادہ حَمْد و تعریف بیان کرنے والا۔ مزید فرماتے ہیں کہ) اُس سجدہ میں حضورِ اَنُور (صَلَّى اللهُ تَعَالَى عَلَيْهِ وَآلِهِ وَسَلَّمَ) رَبِّ (کریم) کی بے مثال حَمْد کریں گے اور مقامِ محمود پر رَبِّ کریم، حضورِ اَنُور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی ایسی حَمْد کرے گا جو کوئی نہ کر سکا ہوگا، اِس لئے حضورِ اَنُور (صَلَّى اللهُ تَعَالَى عَلَيْهِ وَآلِهِ وَسَلَّمَ) کا نام ”محمد“ ہے (یعنی جس کی بہت زیادہ حَمْد و تعریف بیان کی گئی)۔ حضورِ صَلَّى اللهُ تَعَالَى عَلَيْهِ وَآلِهِ وَسَلَّمَ گنہگاروں کو نکالنے کیلئے دوزخ میں تشریف لے جائیں گے، جس سے پتہ لگا کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) ہم گنہگاروں کی خاطر اَذْنِی (یعنی معمولی) جگہ پر تشریف لے جائیں گے۔ اگر آج میلاد شریف یا مجلسِ ذِکْرِ میں حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) تشریف لائیں، تو اُن کے کرم سے بعید (یعنی ناممکن) نہیں، اِس سے اُن کی شان نہیں گھٹی، ہماری اور ہمارے گھروں کی شان بڑھ جاتی ہے۔<sup>(1)</sup>

## صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللهِ! آپ نے سنا کہ اللہ پاک نے ہمارے آقا و مولیٰ، محمدِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کو کیسی شان و شوکت کا مالک بنایا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو کس قدر اختیارات سے نوازا ہے کہ قیامت کے دن جب کہ سُورج سَوَامِیْل پر رہ کر آگ برسا رہا ہوگا، تانبے کی تپتی زمین پر ننگے پاؤں کھڑا کر دیا جائے گا، انسان اپنے بہن بھائیوں، ماں باپ اور بیوی بچوں سے بھگتا پھر رہا ہوگا، اُس دن ہر کسی کو اپنی ہی پڑی

ہوگی جبکہ گنہگار اپنے پسینے میں ڈبکیاں کھا رہے ہوں گے، ایسے مشکل دن میں رحیم و کریم آقا صَلَّ اللهُ تَعَالَى عَلَيْهِ وَآلِهِ وَسَلَّمَ گنہگار اُمت کو عذابِ دوزخ سے بچانے کے لئے بے چین ہوں گے اور اللہ پاک کی بارگاہِ عالی میں مُسْتَسَلِّ شَفَاعَتِ اُمَّتِ کی اجازت طلب فرمائیں گے، پھر اللہ پاک اپنے محبوب رسول صَلَّ اللهُ تَعَالَى عَلَيْهِ وَآلِهِ وَسَلَّمَ کو شفاعت کا اختیار عطا فرمائے گا اور آپ صَلَّ اللهُ تَعَالَى عَلَيْهِ وَآلِهِ وَسَلَّمَ، اللہ پاک کی عطا سے اپنے اُمتیوں کی شفاعت کر کے انہیں جہنم سے نکال کر داخل جنت فرمائیں گے۔

گناہگار پہ جب لطف آپ کا ہو گا  
خدا کا لطف ہوا ہوگا دستگیر ضرور  
کیا بغیر کیا بے کیا، کیا ہو گا  
جو گرتے گرتے ترا نام لے لیا ہو گا  
عزیز بچہ کو ماں جس طرح تلاش کرے  
خدا گواہ یہی حال آپ کا ہو گا  
میں اُن کے دَر کا بھکاری ہوں فضلِ مولیٰ سے  
حسنِ فقیر کا جنت میں بسترا ہو گا

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! اس میں کوئی شک نہیں کہ ساری کائنات کا خالق و مالک اللہ پاک ہے اور سب اُس کے محتاج ہیں، کوئی چیز بھی اُس کے قبضہ و اختیار سے باہر نہیں، مگر اس نے اپنے فضل و کرم سے مخلوق میں سے اپنے خاص بندوں مثلاً انبیائے کرام عَلَیْهِمُ السَّلَام و اولیائے عظام رَحْمَةُ اللهِ تَعَالَى عَلَيْهِمْ اَجْمَعِينَ کو بھی مختلف اختیارات و کمالات سے نوازا ہے۔ اس بات کو یوں سمجھئے کہ جو جس مرتبے کا مالک تھا، اُسے اسی کے مطابق اختیارات عطا کئے گئے ہیں۔ بلاشبہ انبیائے کرام عَلَیْهِمُ السَّلَام وہ قابلِ احترام اور مُقَدَّس ہستیاں ہیں کہ جن کا مقام مخلوق میں سب سے بلند و بالا ہے، لہذا اُن کو عطا کردہ معجزات، کمالات اور اختیارات بھی دیگر مخلوق سے افضل و اعلیٰ ہوتے ہیں، پھر اُن میں بھی تاجدارِ انبیا، محبوبِ کبریا صَلَّ اللهُ تَعَالَى

عَلَيْهِ وَالْإِلهِ وَسَلَّمَ کو جو مرتبہ و مقام حاصل ہے، وہ کسی مُسلمان سے ڈھکا چھپا نہیں، لہذا آپ صَلَّى اللهُ تَعَالَى عَلَيْهِ وَالْإِلهِ وَسَلَّمَ کے اختیارات، دیگر انبیائے کرام عَلَيْهِمُ السَّلَام کے اختیارات سے زائد ہیں۔

خلق سے اولیاء اولیاء سے رُسل اور رسولوں سے اعلیٰ ہمارا نبی مُلکِ کونین میں انبیاء تاجدار تاجداروں کا آقا ہمارا نبی سارے اچھوں میں اچھا سمجھے جسے ہے اُس اچھے سے اچھا ہمارا نبی سارے اُونچوں میں اُونچا سمجھے جسے ہے اُس اُونچے سے اُونچا ہمارا نبی سب چمک والے اُجلوں میں چمک کیے اُندھے شیشوں میں چمک ہمارا نبی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

اللہ پاک نے اپنے پاکیزہ کلام قرآن کریم میں بھی کئی مقامات پر آپ صَلَّى اللهُ تَعَالَى عَلَيْهِ وَالْإِلهِ وَسَلَّمَ کے اختیارات کو بیان فرمایا ہے۔ آئیے! اختیاراتِ مُصطفیٰ پر مشتمل چند آیاتِ مبارکہ سنتی ہیں، چنانچہ پارہ 5 سُورَةُ النَّسَاءِ کی آیت نمبر 65 میں اللہ پاک ارشاد فرماتا ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ﴿٦٥﴾

ترجمہ کنزُالعرفان: تو اے حبیب! تمہارے رب کی قسم، یہ لوگ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنا لیں پھر جو کچھ تم حکم فرما دو اپنے دلوں میں اس سے کوئی رکاوٹ نہ پائیں اور اچھی طرح دل سے

(پ ۵، النساء: ۶۵)

مان لیں۔

پارہ 10 سُورَةُ التَّوْبَةِ کی آیت نمبر 29 میں ارشادِ خداوندی ہے:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ  
 الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ  
 تَرْجُمَةُ كَنْزُ الْعُرْفَانِ: وہ لوگ جنہیں کتاب دی گئی ان میں  
 سے جو اللہ پر ایمان نہیں لاتے اور نہ ہی آخرت کے دن  
 پر اور نہ وہ ان چیزوں کو حرام قرار دیتے ہیں جنہیں اللہ  
 (پ ۱۰، التوبہ: ۲۹)  
 اور اس کے رسول نے حرام کیا ہے۔

پارہ 28 سُورَةُ الْحَشْرِ کی آیت نمبر 7 میں ارشادِ خداوندی ہے:  
 وَمَا لَكُمْ الرَّسُولَ وَخَدُّوْا وَمَا نَهَكُمْ عَنْهُ  
 فَاتَّبَعُوْا (پ ۲۸، الحشر: ۷)  
 تَرْجُمَةُ كَنْزُ الْعُرْفَانِ: اور جو کچھ تمہیں رسول عطا فرمائیں  
 وہ لو اور جس سے منع فرمائیں، اُس سے باز رہو اور اللہ  
 سے ڈرو بیشک اللہ کا عذاب سخت ہے۔

پارہ 22 سُورَةُ الْاَحْزَابِ کی آیت نمبر 36 میں ارشادِ خداوندی ہے:  
 وَمَا كَانَ لِمُوْمِنٍ وَّلَا مُوْمِنَةٍ اِذَا قَضَى اللّٰهُ  
 وَرَسُوْلُهُ اَمْرًا اَنْ يَّكُوْنَ لَهُمُ الْخِيْرَةُ  
 مِنْ اَمْرِ هِمَّ (پ ۲۲، الاحزاب: ۳۶)  
 تَرْجُمَةُ كَنْزُ الْعُرْفَانِ: اور کسی مسلمان مرد اور عورت کیلئے  
 یہ نہیں ہے کہ جب اللہ اور اس کا رسول کسی بات کا فیصلہ  
 فرمادیں تو انہیں اپنے معاملے کا کچھ اختیار باقی رہے۔

صدرُ الْاَفَاضِلِ حضرت علامہ مولانا مفتی سید محمد نعیم الدین مراد آبادی رَحْمَةُ اللّٰهِ تَعَالَى عَلَيْهِ فرماتے ہیں:  
 اس سے معلوم ہوا کہ آدمی کو رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی فرمانبرداری ہر معاملے میں واجب  
 ہے اور نبی عَلَيْهِ السَّلَام کے مقابلے میں کوئی اپنی ذات کا بھی خود مُخْتَار نہیں۔<sup>(۱)</sup>

صَلُّوْا عَلٰی الْحَبِيْبِ!  
 صَلَّى اللهُ تَعَالَى عَلٰی مُحَمَّدٍ

سُبْحَانَ اللَّهِ! آپ نے سنا کہ خالق کائنات نے اپنے محبوب صَلَّ اللَّهُ تَعَالَى عَلَيْهِ وَآلِهِ وَسَلَّمَ کو کیسے کیسے اختیارات سے نوازا ہے کہ مسلمانوں کے آپس کے معاملات میں بھی آپ صَلَّ اللَّهُ تَعَالَى عَلَيْهِ وَآلِهِ وَسَلَّمَ کو حاکم و مختار بنا کر مسلمانوں پر آپ صَلَّ اللَّهُ تَعَالَى عَلَيْهِ وَآلِهِ وَسَلَّمَ کی اطاعت کو لازم قرار دے دیا۔ یوں ہی آپ صَلَّ اللَّهُ تَعَالَى عَلَيْهِ وَآلِهِ وَسَلَّمَ کو اس بات کا بھی اختیار دے دیا کہ جسے چاہیں، جو چاہیں حکم فرمادیں اور جس چیز سے چاہیں، جب چاہیں، منع فرمادیں، چنانچہ

صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد انجید علی اعظمی رَحْمَةُ اللَّهِ تَعَالَى عَلَيْهِ فرماتے ہیں: حضورِ اَقْدَسِ صَلَّ اللَّهُ تَعَالَى عَلَيْهِ وَآلِهِ وَسَلَّمَ، اللہ (پاک) کے نائبِ مطلق ہیں، تمام جہان، حضور (صلَّ اللَّهُ تَعَالَى عَلَيْهِ وَآلِهِ وَسَلَّمَ) کے تحتِ تَصَرُّفِ (یعنی اختیار میں) کر دیا گیا، جو چاہیں کریں، جسے جو چاہیں دیں، جس سے جو چاہیں واپس لیں، تمام جہان میں اُن کے حکم کا پھیرنے والا کوئی نہیں، تمام جہان اُن کا مَحْكُوم (یعنی حکم کا پابند) ہے اور وہ اپنے رَبِّ (پاک) کے سوا کسی کے مَحْكُوم (یعنی حکم کا پابند) نہیں، تمام آدمیوں کے مالک ہیں، جو انہیں اپنا مالک نہ جانے حلاوتِ سنت (یعنی سنت کی مٹھاس) سے محروم رہے، تمام زمین اُن کی ملک (یعنی ملکیت) ہے، تمام جنت اُن کی جاگیر ہے، مَدْكُوتِ السَّمَوَاتِ وَالْأَرْضِ (یعنی آسمان و زمین کی سلطنتیں) حضور (صلَّ اللَّهُ تَعَالَى عَلَيْهِ وَآلِهِ وَسَلَّمَ) کے زیرِ فرمان، جنت و نار (دوزخ) کی کُنْجِیَاں (چابیاں) دستِ اَقْدَسِ (آپ صَلَّ اللَّهُ تَعَالَى عَلَيْهِ وَآلِهِ وَسَلَّمَ کے مبارک ہاتھوں) میں دے دی گئیں، رِزْق و خیر (بھلائی) اور ہر قسم کی عطائیں، حضور (صلَّ اللَّهُ تَعَالَى عَلَيْهِ وَآلِهِ وَسَلَّمَ) ہی کے دربار سے تَفْسِیْمُ ہوتی ہیں، دُنْیَا و آخِرَت، حضور (صلَّ اللَّهُ تَعَالَى عَلَيْهِ وَآلِهِ وَسَلَّمَ) کی عطا کا ایک حصّہ ہے۔ شریعت کے احکام حضور (صلَّ اللَّهُ تَعَالَى عَلَيْهِ وَآلِهِ وَسَلَّمَ) کے قبضے میں کر دیئے گئے کہ جس پر جو چاہیں حرام فرمادیں اور جس کے لئے جو چاہیں حلال کر دیں اور جو فرض

چاہیں مُعاف فرمادیں۔ (بہار شریعت، حصہ ۱، ۱/۸۵۳ بتغیر)

میٹھی میٹھی اسلامی بہنو! آئیے! اس ضمن میں اختیاراتِ مُصطفیٰ کے چند واقعات سنئے، چنانچہ

## فرضیتِ حج میں اِختیارِ مُصطفیٰ

جب اللہ پاک نے اپنے بندوں پر حج فرض فرمایا اور رحمتِ عالم، نورِ مجتّم صَلَّی اللہُ تَعَالَى عَلَیْہِ وَاٰلِہٖ وَسَلَّم نے خطبہ میں حج کی فَرْضِیَّتِ کا اعلان کرتے ہوئے فرمایا: اَیُّہَا النَّاسُ قَدْ فَرَضَ اللّٰهُ عَلَیْکُمُ الْحَجَّ فَحُجُّوْا یعنی اے لوگو! اللہ پاک نے تم پر حج کو فرض فرمایا ہے، لہذا حج کیا کرو۔ تو ایک صحابی رسول (حضرت سَیِّدُنَا اَنْزَعِ بنِ حَالِسِ رَضِيَ اللهُ تَعَالَى عَنْهُ) نے عَرَضِ کی: يَا رَسُولَ اللّٰهِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم! کیا ہر سال حج کرنا فرض ہے؟ 3 مرتبہ انہوں نے یہی سوال کیا، مگر ہر مرتبہ رسولوں کے سالار، نبی مُخْتَارِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے خاموشی ہی اِختیارِ فرمائی، پھر ارشاد فرمایا: لَوْ قُلْتُ: نَعَمْ لَوْ جَبْتُ اَگر میں نے ”ہاں“ کہہ دیا ہوتا تو ہر سال حج کرنا فرض ہو جاتا۔ (مسلم، کتاب الحج، باب فرض الحج مرة في العمر، ص ۶۹۸، حدیث: ۱۳۳۷)

یاد رہے! حج زندگی میں ایک بار ہی فرض ہے، جیسا کہ حدیثِ پاک میں ہے کہ جب صحابی رسول حضرت سَیِّدُنَا اَنْزَعِ بنِ حَالِسِ رَضِيَ اللهُ تَعَالَى عَنْهُ نے رَسُوْلُ اللّٰهِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم سے ہر سال حج فرض ہونے کے بارے میں سُوَالِ کیا تو آپ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: بَلْ مَرَّةً وَاَحَدًا فَمَنْ زَادَ فَتَطَوُّعٌ یعنی حج ایک ہی مرتبہ (فرض) ہے، جو ایک سے زائد کرے گا وہ نَفْلِ ہو گا۔<sup>(۱)</sup>

سُبْحٰنَ اللّٰهِ! حُضُوْرِ اَنْوَرِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کی شان و عظمت، اِختیاراتِ اور فِکْرِ اُمَّتِ کا اندازہ اس بات سے لگائیے کہ ہر سال حج فرض کر دینے کا اِختیار ہونے کے باوجود اُمَّتِ کو مشقّت سے بچانے کے

لئے ”ہاں“ فرما کر ہر سال حج کو فرض نہ فرمایا، البتہ اپنے اختیار کا واضح طور پر اظہار فرمادیا کہ اگر میں ”ہاں“ کہہ دیتا تو ہر سال ہی حج کرنا فرض ہو جاتا۔ یاد رہے! یہ کوئی پہلا موقع نہ تھا بلکہ بہت سے مواقع پر سرکارِ نامدار، اُمت کے غمخوار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہم گناہ گاروں کی مَسْتَقَّت و دُشَواری کا لحاظ کرتے ہوئے شرعی مسائل میں ہماری آسانوں کا خاص خیال فرمایا۔ آئیے! اس ضمن میں پیارے آقا، مکی مدنی مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم کی خود مُتْحَاری اور اُمت کے حق میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خیر خواہی کے بارے میں تین (3) فرامین مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم سنئے اور جھومئے:

1. ارشاد فرمایا: لَوْلَا اَنْ اَشَقَّ عَلٰی اُمَّتِيْ لَفَرَضْتُ عَلَیْہِمُ السَّوَاكَ كَمَا فَرَضْتُ عَلَیْہِمُ الْوُضُوْءَ اَگر مجھے اپنی اُمت کی دُشَواری کا خیال نہ ہوتا تو میں ضرور اُن پر مسواک کو اُسی طرح فرض کر دیتا، جس طرح میں نے اُن پر وضو فرض کیا ہے۔<sup>(2)</sup>
2. ارشاد فرمایا: لَوْلَا اَنْ اَشَقَّ عَلٰی اُمَّتِيْ لَا مَرْتَبَتُمْ اَنْ يُؤَخِّرُوْا الْعِشَاءَ اِلٰی ثُلُثِ اللَّیْلِ اَوْ نِصْفِہَا اَگر مجھے اپنی اُمت کی مَسْتَقَّت کا خیال نہ ہوتا تو میں عشاء کی نماز کو تہائی یا آدھی رات تک مؤخّر کرنے کا ضرور حکم دیتا۔<sup>(3)</sup>

3. ارشاد فرمایا: وَلَوْلَا ضَعْفُ الضَّعِیْفِ وَسَقْمُ السَّقِیْمِ لَا خَرْتُ لِهٰذِهِ الصَّلَاةِ اِلٰی شَطْرِ اللَّیْلِ اَگر بوڑھوں کی کمزوری اور مریضوں کی بیماری کا خیال نہ ہوتا تو اس نماز (یعنی نمازِ عشاء) کو آدھی رات تک ضرور مؤخّر

۰۰۰۲ مسند احمد، مسند الفضل بن عباس، ۴۵۹/۱، حدیث: ۱۸۳۵

۰۰۰۳ ترمذی، کتاب الصلوٰۃ، باب ماجاء فی تاخیر صلوٰۃ العشاء الاخرۃ، ۲۱۴/۱، حدیث: ۱۶۷

کردیتا۔<sup>(1)</sup>

**میٹھی میٹھی اسلامی بہنو!** بیان کردہ احادیثِ مبارکہ سے معلوم ہوا! حضورِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم اگر چاہتے تو عشاء کی نماز کے وقت میں تبدیلی فرمادیتے کہ تہائی یا نصف رات سے پہلے نمازِ عشاء پڑھنا جائز ہی نہ ہوتا اور اسی طرح وضو میں مسواک کو فرض فرمادیتے کہ بغیر مسواک نماز ہی نہ ہوتی۔<sup>(2)</sup> مگر اُمت کی آسانی کی وجہ سے ایسا نہ فرمایا۔

یاد رہے! مسواک شریف ہمارے پیارے آقا، مکی مدنی مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم کی بہت ہی پیاری سُنَّت ہے۔

اُمُّ الْمُؤْمِنِیْنَ حضرت سَیِّدَتُنَا عَائِشَةُ صَدِیقَہ رَضِیَ اللہُ تَعَالَى عَنْہَا سے مروی ہے: اَنَّ النَّبِیَّ صَلَّی اللہُ عَلَیْہِ وَسَلَّم كَانَ اِذَا دَخَلَ بَیْتَهُ بَدَا بِالسَّوَاکِ یعنی نبی کریم، رُوْفَتْ رَجِیْمَ صَلَّی اللہُ تَعَالَى عَلَیْہِ وَاٰلِہٖ وَسَلَّم جب بھی مکانِ عالیشان میں تشریف لاتے، سب سے پہلے مسواک ہی کیا کرتے تھے۔<sup>(3)</sup>

## حَرَمِ شَرِیْفِ کِی گھاس کا ثنا حلال فرما دیا

فتحِ مکہ کے موقع پر سرکارِ نامدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم نے حَرَمِ مکہ کی گھاس وغیرہ کاٹنے کی حُرْمَت (حرام ہونے کو) بیان کرنے کے بعد حضرت سَیِّدُنَا عَبَّاس رَضِیَ اللہُ تَعَالَى عَنْہُ کی گزارش پر اپنے خاصِ اِخْتِیَارَات کا اِسْتِعْمَال کرتے ہوئے صحابہ کرام عَلَیْہِمُ الرِّضْوَان کی ضرورتوں کی وجہ سے حَرَمِ

1... ابوداؤد، کتاب الصلوٰۃ، باب وقت العشاء الاخرة، 1/185، حدیث: 222

2... مرآة المناجیح، 1/280 ماخوذاً

3... مسلم، کتاب الطہارۃ، باب السواک، ص 152، حدیث: 253



میٹھی میٹھی اسلامی بہنو! اختیاراتِ مصطفیٰ کے اب تک بیان کئے گئے تمام واقعات، اُن چیزوں یا احکامات کے بارے میں ہیں، جن میں حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے اختیارات سے کسی فرق کے بغیر اپنی اُمت کے تمام افراد کیلئے آسانی عطا فرمائی۔ اب پیارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کے اختیارات کی وہ شان بھی ملاحظہ کیجئے کہ کوئی چیز جو ساری اُمت کے لئے تو فرض و واجب ہو کہ اگر کوئی چھوڑ دے تو گناہ گار ہو گا، مگر حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے خصوصی اختیارات سے ایک یا چند ایک افراد کو اُس فرض و واجب کے چھوڑنے کی اجازت عطا فرمادی، یونہی کوئی چیز جو ساری اُمت کے لئے تو حرام و ناجائز ہو کہ اگر کوئی کرے تو گناہ گار ہو، مگر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے کسی خاص فرد یا مخصوص افراد کے لئے اُس حرام و ناجائز چیز کو حلال و جائز فرمادیا۔ آئیے! اس ضمن میں بھی اختیاراتِ مصطفیٰ کے چند ایمان افروز واقعات سنتی ہیں:

## سزا کو انعام میں بدل دیا

حضرت سَیِّدُنَا ابو ہُرَیْرَہ رَضِيَ اللهُ تَعَالَى عَنْهُ سے مروی ہے کہ ایک شخص نے بارگاہِ اقدس میں حاضر ہو کر عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں ہلاک ہو گیا۔ فرمایا: کس چیز نے تمہیں ہلاکت میں ڈال دیا؟ عرض کی: میں رَمَضَانَ میں اپنی عورت سے صحبت کر بیٹھا۔ فرمایا: کیا غلام آزاد کر سکتے ہو؟ عرض کی: نہیں۔ فرمایا: کیا لگاتار دو (2) مہینے کے روزے رکھ سکتے ہو؟ عرض کی: نہیں۔ فرمایا: کیا ساٹھ (60) مسکینوں کو کھانا کھلا سکتے ہو؟ عرض کی: نہیں۔ اتنے میں خدمتِ اقدس میں کھجور لائے گئے، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے (اُس شخص سے) فرمایا: انہیں خیرات کر دو۔ عرض کی: کیا اپنے سے زیادہ کسی محتاج پر خیرات کروں؟ حالانکہ مدینے بھر میں کوئی گھر ہمارے برابر محتاج نہیں۔ فَضَحَكَ النَّبِيُّ صَلَّی اللہُ تَعَالَى عَلَیْہِ وَاٰلِہٖ وَسَلَّم

عَلَيْهِ وَسَلَّمَ حَتَّىٰ بَدَأَتْ نَوَاجِدُهُ وَقَالَ اذْهَبْ فَاطْعِمْنَاهُ اَهْلَكَ لِعَنَى رَحْمَتِ عَالَمٍ صَلَّى اللهُ تَعَالَى عَلَيْهِ وَاٰلِهٖ وَسَلَّمَ يِهٖ بَات  
 تُنَّ كَرِهْنِي، يِهٖا تَكْ كِه دِنْدَانِ مُبَارَكِ ظَاهِرِ هُوْنِ اُوْر فَرَمَايَا: جَاوِيَهٗ كِهْجُوْرِيں اِپْنِي گَهْرِ وَاوُوں كُو كِهْلَا دُو (سَهْجُو  
 كِه تَهْمَارِ اَكْفَاْرَهٗ اِدَا هُوْ كِيَا)۔<sup>(1)</sup>

## صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فتاویٰ رَضَوِيَّةِ مِیْنِ اِسْ حَدِیْثِ  
 پَاك كُو نَقْل كَرْنِ كِه بَعْدِ مَدِیْنَةِ كِه سُلْطَانِ، رَحْمَتِ عَالَمِیَانِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ كِي عِظْمَتِ وَشَانِ  
 بِيَان كَرْتِے هُوْنِ فَرَمَاتِے هِيں: مُسْلِمَانُو! گُناہ كَا اِیْسَا اَكْفَاْرَهٗ كَسِي نِي بَهِي نِه سُنَا هُوْ كَا (كِه رُوْزَهٗ تُوڑْنِي پَر) سَوَادُو مِّن  
 خُرْمِ (كِهْجُوْرِيں)، بَار كَا سِر كَار صَلَّى اللهُ تَعَالَى عَلَيْهِ وَاٰلِهٖ وَسَلَّمَ سِهٖ عَطَا هُوْتِے هِيں كِه خُوْد كِهَالُو، اَكْفَاْرَهٗ هُوْ كِيَا۔  
 وَالله! يِهٖ مُحَبَّبُو رَسُوْلُو اللهِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ كِي بَار كَا رَحْمَتِ هِي كِه سَزَا كُو اِنْعَامِ سِهٖ بَدَل  
 دِے۔ (مَزِيْد فَرَمَاتِے هِيں كِه) اُن كِي اِيك نِگَاھِ كَرَمِ كِبَا رُ (يَعْنِي كَبِيْرَهٗ گُناہُوں) كُو حَسَنَاتِ (يَعْنِي نِيكِيُوں مِیْنِ تَبْدِيلِ)  
 كَر دِیْتِي هِي جَب تُو اَرَحَمَ الرَّاحِمِيْنَ جَلَّ جَلَالُهٗ نِي گُناہِ كَارُوں، خَطَا وَا رُوں، تَبَاہِ كَارُوں كُو اُن كَا دَرُوَا زَهٗ بَتَايَا  
 كِه: ﴿وَلَوْ اَنْتَهُمْ اِذْ ظَلَمُوْا اَنْفُسَهُمْ جَاءُوكَ﴾ (پ ۴، النِّسَا: ۶۴) گُناہِ كَارِ تِيْرِي دَر بَار مِیْنِ حَاضِرِ هُو كَر  
 مُعَاْفِي چَا هِيں اُوْر تُو شَفَاعَتِ فَرَمَا تُو خُدا كُو تُوْبِهٗ قَبُوْل كَرْنِ وَا لَا مَهْرَبَانَ پَايَسِ۔ (فتاویٰ رَضَوِيَّةِ، ۳۰/۵۳۱ مِلْحَضَاو  
 مِلْحَضَاو)

## صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

گو اہی کے معاملے میں اختیارِ مُصْطَفٰی

اللہ پاک نے آپس کے لین دین کے معاملات میں دو(2) مردوں کو گواہ بنانے کا حکم دیتے ہوئے پارہ 3 سُورَةُ الْبَقَرَةِ کی آیت نمبر 282 میں ارشاد فرمایا:

وَاسْتَشْهِدُوا شَهِيدَيْنِ مِنْ رَجَالِكُمْ ۖ

ترجمہ کنزُ العرفان: اور اپنے مردوں میں سے دو گواہ بنا لو۔

(پ ۳، البقرة: ۲۸۲)

معلوم ہوا! کسی بھی معاملے میں اکیلے مرد کی گواہی شرعاً قبول نہیں، یہی اللہ پاک کا حکم ہے جو تمام مسلمانوں کیلئے ہے، مگر حضور صلی اللہ تعالیٰ علیہ والہ وسلم نے اپنی مرضی مبارک سے حضرت سیدنا خُزَيمَةُ رَضِيَ اللهُ تَعَالَى عَنْهُ کو اس حکم عام سے آزاد قرار دیتے ہوئے کسی بھی معاملے میں ان کی اکیلے کی گواہی کو دو مردوں کی گواہی کے برابر کر دیا اور ارشاد فرمایا: مَنْ شَهِدَ لَهُ خُزَيْمَةُ أَوْ شَهِدَ عَلَيْهِ فَهُوَ حَسْبُهُ لِعِنِّي خُزَيْمَةُ (رَضِيَ اللهُ تَعَالَى عَنْهُ) کسی کے حق میں گواہی دیں یا کسی کے خلاف گواہی دیں، ان کی اکیلے کی گواہی کافی ہے۔ (سنن کبری، کتاب الشهادات، باب الامر بالاشهاد، ۲۳۶/۱۰، حدیث: ۲۰۵۱۶) (یعنی ان کے گواہی دے دینے کے بعد گواہی کا نصاب پورا کرنے کے لئے کسی دوسرے گواہ کی ضرورت نہیں)۔

صَلُّوا عَلَيَّ الْحَبِيبِ! صَلَّيْ اللّٰهُ تَعَالَى عَلَيَّ مُحَمَّدٍ

عدت کے حکم میں اختیارِ نبوی

اگر کسی عورت کا شوہر مر جائے اور وہ حاملہ نہ ہو تو اُس کی عدت اللہ پاک نے قرآن کریم میں چار(4) ماہ دس(10) دن بیان فرمائی ہے، جیسا کہ پارہ 2 سُورَةُ الْبَقَرَةِ کی آیت نمبر 234 میں ارشاد ہوتا ہے:

وَالَّذِينَ يَتَوَفَّوْنَ مِنْكُمْ وَيَذَرُونَ ۖ

ترجمہ کنزُ العرفان: اور تم میں سے جو مر جائیں اور بیویاں چھوڑیں تو وہ بیویاں چار مہینے اور دس دن اپنے آپ کو

أَشْهُرٌ وَعَشْرًا<sup>ج</sup> (پ ۲، البقرة: ۲۳۴) روکے رہیں۔

صدرُ الأفاضل حضرت علامہ مولانا سید مفتی محمد نعیم الدین مراد آبادی رَحْمَةُ اللهِ تَعَالَى عَلَيْهِ اس آیت مبارکہ کی تفسیر بیان کرتے ہوئے فرماتے ہیں کہ حاملہ کی عدت تو وَضْعِ حَمْلٍ ہے (یعنی بچہ جنتے ہی عدت ختم ہو جائے گی) جیسا کہ سورہ طلاق میں مذکور (ذکر کیا گیا) ہے، یہاں غیر حاملہ کا بیان ہے، جس کا شوہر مر جائے، اُس کی عدت چار (4) ماہ دس (10) روز ہے۔ اِس مُدَّتِ مِیْنِ نَهْ وَهْ نَكَاحِ كَرِیْ، نہ اپنا مسکن (یعنی شوہر کا گھر) چھوڑے، نہ بے عذر تیل لگائے، نہ خوشبو لگائے، نہ سنگار کرے، نہ رنگین اور ریشمی کپڑے پہنے نہ مہندی لگائے، نہ جدید (نئے) نکاح کی بات چیت اُھل کر کرے۔

میٹھی میٹھی اسلامی بہنو! بیان کردہ آیت اور اُس کی تفسیر کی روشنی میں واضح طور پر معلوم ہو! اگر غیر حاملہ عورت کا شوہر فوت ہو جائے، تو اُس کی عدت چار (4) ماہ دس (10) دن ہے۔ آئیے! اب اِس مُعَالَی مِیْنِ بَیْ سُرُورِ عَالَمِ، نُورِ مُجْتَمِعِ صَلَّی اللهُ تَعَالَى عَلَیْهِ وَآلِہِ وَسَلَّمَ کا اِخْتِیَارِ مَلاَحِظَہِ کِیجئے، جیسا کہ حضرت سَیِّدُنَا اَسْمَاءُ بِنْتُ عُمَیْسِ رَضِيَ اللهُ تَعَالَى عَنْهَا کے حق میں چار (4) ماہ دس (10) دن کی مُدَّتِ عِدَّتِ مِیْنِ کِی فرما کر انہیں صرف تین (3) دن تک سوگ منانے کا حکم ارشاد فرمایا چنانچہ

حضرت سَیِّدُنَا اَسْمَاءُ بِنْتُ عُمَیْسِ رَضِيَ اللهُ تَعَالَى عَنْهَا فرماتی ہیں: جب (میرے شوہر اَوَّلِ) حضرت سَیِّدُنَا جَعْفَرُ طَيَّارِ رَضِيَ اللهُ تَعَالَى عَنْهُ شہید ہوئے، سرکارِ نامدار، دو عالم کے مالک و مختار صَلَّی اللهُ تَعَالَى عَلَیْهِ وَآلِہِ وَسَلَّمَ نے مجھ سے فرمایا: تَسَلَّبِیْ ثَلَاثًا ثُمَّ اَضْمَعِیْ مَا شِئْتِ لَیْسَ لِیْ 3 دن سنگار (یعنی زینت) سے الگ رہو پھر جو چاہو کرو۔<sup>(1)</sup>

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَیْہِ نَبِیِ کَرِیْمِ رُوْفِ رَحِیْمِ صَلَّی اللهُ تَعَالَى عَلَیْہِ وَآلِہِ وَسَلَّمَ کے اِخْتِیَارَاتِ کے ضمن میں اِس حدیثِ پاک کو نقل کرنے کے بعد ارشاد فرماتے ہیں:

یہاں حضورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُن کو اس حکمِ عام سے اِسْتِثْنَا (یعنی الگ) فرمادیا کہ عورت کو شوہر پر چار (4) مہینے دس (10) دن سوگ واجب ہے۔<sup>(1)</sup>

جو چاہیں گے جسے چاہیں گے یہ اُسے دیں گے  
 کریم ہیں یہ خزانے لٹانے آئے ہیں  
 انہیں خدا نے کیا اپنے ملک کا مالک  
 انہیں کے قبضے میں رب کے خزانے آئے ہیں  
 سُنو گے لَانہ زبانِ کریم سے نورِی  
 یہ فیض و جُود کے دریا بہانے آئے ہیں  
 صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

ایک شخص، سرکارِ نامدار، دو عالم کے مالک و مختار صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر ہوا اور عَرْض کی: میں آپ (صَلَّی اللہُ تَعَالَى عَلَیْہِ وَاٰلِہٖ وَسَلَّم) پر ایمان لانا چاہتا ہوں، مگر میں شراب نوشی، بدکاری، چوری اور جھوٹ کا عادی ہوں اور لوگ یہ کہتے ہیں کہ آپ (صَلَّی اللہُ تَعَالَى عَلَیْہِ وَاٰلِہٖ وَسَلَّم) ان چیزوں کو حرام کہتے ہیں، میں (ایک دم ہی) ان تمام گناہوں کو تو نہیں چھوڑ سکتا، البتہ اگر آپ اس بات پر راضی ہو جائیں کہ میں ان میں سے صرف کسی ایک بُرائی کو چھوڑ دوں، تو میں آپ (صَلَّی اللہُ تَعَالَى عَلَیْہِ وَاٰلِہٖ وَسَلَّم) پر ایمان لانے کو تیار ہوں۔ سلطانِ دو جہان، رحمتِ عالمیان صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: تم جھوٹ بولنا چھوڑ دو۔ اُس نے اس بات کو قبول کر لیا اور مُسلمان ہو گیا، جب وہ پیارے آقا، مکی مدنی مُصْطَفَی صَلَّی اللہُ تَعَالَى

عَلَيْهِ وَآلِهِ وَسَلَّمَ کے پاس سے گیا تو اُس کو شراب پیش کی گئی، اُس نے سوچا کہ اگر میں نے شراب پی لی اور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے شراب پینے کے مُتَعَلِّق پوچھا اور میں نے جھوٹ بول دیا تو وعدہ خلافی ہوگی اور اگر میں نے سچ بولا تو آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) مجھ پر حد (یعنی شرعی سزا) قائم کر دیں گے، لہذا اُس نے شراب کو چھوڑ دیا، پھر اُسے بدکاری کرنے کا موقع میسر آیا تو اُس کے دل میں پھر یہی خیال آیا، لہذا اُس نے اس گناہ کو بھی چھوڑ دیا اسی طرح چوری کا معاملہ ہوا، پھر وہ رسولِ اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوا اور عَرْض کرنے لگا: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ نے بہت اچھا کیا کہ مجھے جھوٹ بولنے سے روک دیا اور اس نے مجھ پر تمام گناہوں کی دروازے بند کر دیئے، اس کے بعد وہ شخص تمام گناہوں سے تائب ہو گیا۔<sup>(2)</sup>

## صَلُّوا عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

میٹھی میٹھی اسلامی بہنو! اِخْتِيَارَاتِ مُصْطَفَىٰ کے بارے میں بیان کئے گئے ان تمام واقعات سے اچھی طرح اندازہ لگایا جاسکتا ہے کہ اللہ پاک نے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کو کیسا عظیم الشان مقام عطا فرمایا ہے کہ شریعت کے احکام کو مُقَرَّر کر دینے کے بعد ان احکامات کے مکمل اِخْتِيَارَات، نبیوں کے تاجور، اَفْضَلُ الْبَشَرِ صَلَّى اللهُ تَعَالَى عَلَيْهِ وَآلِهِ وَسَلَّمَ کو سونپ دیئے جیسا کہ مشہور محدث حضرت سیدنا شیخ عبدالحق مُحَرِّث دہلوی رَحْمَةُ اللهِ تَعَالَى عَلَيْهِ فرماتے ہیں: صحیح اور مختار مذہب یہی ہے کہ احکام، حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے سپرد ہیں، جس پر جو چاہیں حکم کریں، ایک کام ایک پر حرام کرتے ہیں اور دوسرے پر مُباح (یعنی جائز فرمادیتے ہیں۔ مزید فرماتے ہیں:) اللہ پاک نے شریعت مُقَرَّر کر کے ساری کی ساری، اپنے

رسول و محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کے حوالے کر دی (کہ اس میں جس طرح چاہیں تبدیلی و اضافہ فرمائیں) <sup>(1)</sup> لہذا ہمیں چاہئے کہ رسولِ اکرم، نُورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے دیگر فضائل و کمالات پر کامل یقین و ایمان رکھنے کے ساتھ ساتھ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے اختیارات پر بھی ایمان لائیں اور اس قسم کے خیالات کو اپنے ذہنوں میں ہرگز جگہ نہ دیں کہ جس چیز کو قرآن کریم میں حلال بیان کیا گیا ہے صرف وہی حلال اور جس چیز کو قرآن کریم میں حرام بیان کیا گیا، صرف وہی حرام ہے بلکہ یہ ایمان ہونا چاہئے کہ نبیوں کے سردار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کے فرامین و احادیث بھی کسی چیز کو حلال و حرام قرار دینے میں قرآن کریم ہی کی طرح دلیل ہیں جیسا کہ خود نبی کریم، رُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے اختیارات پر اعتراضات کرنے والے بد نصیبوں کو خبردار کرتے ہوئے ارشاد فرمایا: ممکن ہے کہ کوئی شخص اپنے تخت پر ٹیک لگا کر بیٹھے اور میری احادیث میں سے کوئی حدیث بیان کرنے کے بعد یہ کہے کہ ہمارے تمہارے درمیان اللہ پاک کی کتاب قرآن موجود ہے، ہمیں اس میں جو چیز حلال ملے گی، صرف اُسی کو حلال اور اس میں چیز حرام ملے گی، صرف اُسی کو حرام جانیں گے۔ (پھر فرمایا:) **أَلَا وَإِنَّ مَا حَرَّمَ رَسُولُ اللَّهِ صَلَّى اللهُ عَلَيْهِ وَسَلَّمَ وَمِثْلَ مَا حَرَّمَ اللَّهُ لِعَنِي خَبْرٌ دَارٌ! جَسَازٌ كُو اللّٰه** پاک کار رسول حرام کر دے وہ بھی اللہ پاک کی طرف سے حرام کردہ کی طرح حرام ہے۔ <sup>(2)</sup>

**صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ**

یاد رہے! اللہ پاک نے دُنیا میں کم و بیش ایک لاکھ چوبیس ہزار (1,24,000) پیغمبر بھیجے اور انہیں طرح طرح کے معجزات اور بے مثال اختیارات سے مُشرف فرمایا، مثلاً حضرت سَیدنا عِیْسَى عَلَيْهِ السَّلَام کو مُردے

۱... مدارج النبوة، ۲/۸۳

۲... ابن ماجہ، کتاب السنۃ، باب تعظیم حدیث رسول اللہ... الخ، ۱/۶۱، حدیث: ۱۲

زندہ کرنے، کوڑھ (ایک مرض جو خون کی خرابی سے پیدا ہوتا ہے) اور برص (سفید داغ) کی بیماری دُور کرنے کے اختیارات و معجزات عطا فرمائے، حضرت سیدنا سلیمان عَلَیْہِ السَّلَام کو جنوں اور ہواؤں پر حکومت کرنے اور تین (3) میل سے چیونٹی کی آواز سننے وغیرہ جیسے اختیارات عطا فرمائے اور جب اللہ پاک نے شاہ بنی آدم، شافع اُمّ صَلَّی اللہُ تَعَالَى عَلَیْہِ وَاٰلِہٖ وَسَلَّم کو رسول بنا کر بھیجا تو چونکہ آپ اولین و آخرین کے سردار بنائے گئے ہیں، لہذا اللہ پاک نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو پچھلے انبیا و رُسُل عَلَیْہِمُ السَّلَام سے بڑھ کر فضائل و کمالات و اختیارات کا مالک بنایا، حتیٰ کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو چاند سورج پر بھی اختیار عطا فرمایا

- چنانچہ

**نور کا کھلونا**

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ اپنے رسالے ”نور کا کھلونا“ کے صفحہ نمبر 6 پر لکھتے ہیں:

حضرت سیدنا عباس رَضِيَ اللهُ تَعَالَى عَنْهُ سے روایت ہے کہ آپ رَضِيَ اللهُ تَعَالَى عَنْهُ نے رسولِ اکرم، نورِ مجتّم صَلَّی اللہُ تَعَالَى عَلَیْہِ وَاٰلِہٖ وَسَلَّم سے عرض کی: يَا رَسُولَ اللّٰهِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم! مجھے تو آپ کی نبوت کی نشانیوں نے آپ کے دین میں داخل ہونے کی دعوت دی تھی، میں نے دیکھا کہ آپ (بچپن میں) جھولے میں چاند سے باتیں کرتے اور اپنی انگلی سے اُس کی جانب اشارہ کرتے تو جس طرف آپ اشارہ فرماتے، چاند اُس جانب جھک جاتا۔ حُضُورِ پُر نُوْر، شافعِ یَوْمِ النُّشُور صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے فرمایا: میں چاند سے باتیں کرتا تھا اور چاند مجھ سے باتیں کرتا تھا، وہ مجھے رونے سے بہلاتا تھا اور جب چاند عرشِ الہی کے نیچے سجدہ کرتا تو اُس وقت میں اُس کی تَسْبِیْح کرنے کی آواز سنا کرتا تھا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

## دُوبَا سَورج پلٹ آیا

خیبر کے قریب مقام صہبا میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ نمازِ عصر پڑھ کر حضرت سیدنا علی رَضِيَ اللهُ تَعَالَى عَنْهُ کی گود میں اپنا سر اقدس رکھ کر سو گئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر وحی نازل ہونے لگی۔ حضرت سیدنا علی رَضِيَ اللهُ تَعَالَى عَنْهُ سر اقدس کو اپنی آغوش میں لئے بیٹھے رہے۔ یہاں تک کہ سورج غروب ہو گیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ معلوم ہوا کہ حضرت سیدنا علی رَضِيَ اللهُ تَعَالَى عَنْهُ کی نمازِ عصر قضا ہو گئی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے یہ دُعا فرمائی کہ یا اللہ پاک! یقیناً علی تیری اور تیرے رسول کی اطاعت (فرمانبرداری) میں (مصروف) تھے، لہذا تو سورج کو واپس لوٹا دے تاکہ علی نمازِ عصر ادا کر لیں۔ حضرت سیدتنا اسماء بنتِ عُمَيس رَضِيَ اللهُ تَعَالَى عَنْهَا فرماتی ہیں: میں نے اپنی آنکھوں سے دیکھا کہ دُوبا ہو سورج پلٹ آیا اور پہاڑوں کی چوٹیوں پر اور زمین کے اوپر ہر طرف دُھوپ پھیل گئی۔<sup>(1)</sup>

میٹھی میٹھی اسلامی بہنو! آئیے! میلادِ مصطفیٰ کی کچھ حسین گھڑیوں کا ذکر سنتی ہیں کہ جب میرے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی دُنیا میں تشریف آوری ہوئی، تاریخ کیا تھی؟ دن کیا تھا؟ کیا حالات تھے؟ آئیے! سنیے، ایمان تازہ کیجئے۔

ماہِ رَجَبِ الْاَوَّلِ کی 12 تاریخ اور دنِ پیر ہے، حضرت سیدنا عبدالمطلب رَضِيَ اللهُ تَعَالَى عَنْهُ، پیارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ کے پیارے دادا جان حرم شریف میں آگئے ہیں، حضرت سیدتنا آمنہ رَضِيَ اللهُ تَعَالَى عَنْهَا گھر میں اکیلی ہیں، کیونکہ ساس اور شوہر کا سایہ پہلے ہی اٹھ چکا تھا، سُسر طوافِ خانہ کعبہ میں مشغول

ہیں، خیال کیا کہ کاش! اس وقت خاندانِ عبدمناف کی کچھ عورتیں میرے پاس ہوتیں، اچانک کیا دیکھتی ہیں نہایت حسینہ و جمیلہ عورتوں سے گھر بھر گیا۔ آپ رَضِيَ اللهُ تَعَالَى عَنْهَا نے اُن سے پوچھا: ”بیبیو تم کون ہو؟ کہاں سے آئی ہو؟ اور کیوں آئی ہو؟“ اُن میں سے ایک بولیں، ”میں اُمُّ الْبَشَر (یعنی) تمام انسانوں کی ماں زوجہ آدم، حوا ہوں“ رَضِيَ اللهُ تَعَالَى عَنْهَا، دوسری بولیں، ”میں فرعون کی بیوی آسیہ ہوں“ رَضِيَ اللهُ تَعَالَى عَنْهَا، تیسری بولیں، ”میں عیسیٰ عَلَيْهِ السَّلَام کی والدہ مریم ہوں رَضِيَ اللهُ تَعَالَى عَنْهَا اور باقی تمام عورتیں جنت کی حوریں ہیں، آج کونین کے ڈولہا، دو جہاں کے داتا، فقیروں کے حاجت روا مُحَمَّدٌ رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی آمد آمد ہے، ان کے استقبال اور آپ کی خدمت کے لیے ہم آئی ہیں۔ اے آمنہ! دروازے کے باہر نظر ڈالو چاروں طرف دور دور تک فرشتوں کے میلے لگے ہوئے ہیں، گھر میں حوریں اور مکانِ عالیشان میں فرشتے حاضر ہیں، جن کی قطاریں آسمان تک ہیں۔“

پیارے نبی، بیٹھے نبی، اچھے نبی، سچے نبی، آمنہ کے آنکھوں کے تارے نبی، دائی حلیمہ کے ڈلارے نبی، بے سہاروں کے سہارے نبی صَلَّى اللهُ تَعَالَى عَلَيْهِ وَآلِهِ وَسَلَّمَ ختنہ شدہ، ناف بریدہ (سرمہ لگی ہوئیں) آنکھوں کے ساتھ تشریف لائے۔ ہر قسم کی آلائش (گندگی) سے پاک بلکہ آلائشوں (گندگیوں) سے پاک کرنے کے لیے تشریف لائے۔ غیب سے آواز آنے لگی: ربِّ کعبہ کی قسم! کعبہ کو عزت مل گئی۔ ہوشیار ہو جاؤ! کعبہ کو ان کا قبلہ و مسکن (رہنے کی جگہ) ٹھہرا دیا گیا ہے۔

مصطفیٰ جانِ رحمت، تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ نے دُنیا میں تشریف لاتے ہی ربِّ کریم کی بارگاہ میں سجدہ کیا۔ مبارک انگلیاں آسمان کی طرف اٹھی ہوئی تھیں۔ جنتی پھولوں سے بڑھ کر حسین ہونٹ حرکت کر رہے تھے اور آواز آرہی تھی، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، رَبِّ هَبْ لِيْ اُمَّتِيْ، ولادتِ مصطفیٰ کے موقع پر 3 جھنڈے نصب کیے گئے، ایک مشرق میں، ایک مغرب

میں اور ایک خانہ کعبہ کی چھت پر۔

حضرت سیدتنا آمنہ رَضِيَ اللهُ تَعَالَى عَنْهَا فرماتی ہیں: ولادتِ مُصْطَفَىٰ کے وقت ایسا نور چمکا کہ مشارق و مغارب روشن ہو گئے اور میں نے مکے سے شام کے محلات واضح طور پر دیکھ لیے۔

میٹھی میٹھی اسلامی بہنو! اللہ پاک کے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ نے دُنیا میں تشریف لاتے ہی سجدہ فرمایا، کاش! اُس سجدے کے صدقے میں ہمیں سجدوں کی توفیق نصیب ہو جائے اور ہم پانچوں نمازیں پڑھنے کی عادی بن جائیں۔ یاد رکھئے! ہر مسلمان مرد و عورت پر پانچ وقت کی نماز فرض ہے۔ نماز کی فرضیت کا انکار کرنے والا دائرۃ اسلام سے خارج ہے، چاہے اُس کا نام اور دیگر کام مسلمانوں والے ہوں۔ جو بد نصیب ایک وقت کی نماز بھی جان بوجھ کر قضاء کر دیتا ہے اُس کا نام جہنم کے دروازے پر لکھ دیا جاتا ہے۔

اللہ پاک کے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کی آمد کی خوشی میں جبریل امین عَلَيْهِ السَّلَام نے کعبے کی چھت پر جھنڈا نصب کیا۔

اِنْ شَاءَ اللهُ! ہم بھی اپنے گھروں پر فیضانِ گنبدِ خضریٰ اور فیضانِ گنبدِ غوث و رضا سے مالا مال مدنی پرچم نصب کریں گی اور اِنْ شَاءَ اللهُ 12 ربیع الاول کا روزہ بھی رکھیں گی کہ ہمارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ ہر پیر کو روزہ رکھا کرتے تھے اور جب بارگاہِ رسالت میں پیر کے روزے کے بارے میں پوچھا گیا تو ارشاد فرمایا: ”اسی دن میری ولادت ہوئی اور اسی دن مجھ پر پہلی وحی نازل ہوئی“۔ تو اِنْ شَاءَ اللهُ ہم بھی روزہ رکھیں گی۔

بارہویں تاریخ

میٹھی میٹھی اسلامی بہنو! آج بارہویں شب ہے اور 12 کے عدد سے ہم کو بیار ہے۔

اسی بارہویں تاریخ کی پیاری پیاری نسبت سے عاشقانِ رسول کی مدنی تحریکِ دعوتِ اسلامی کے بارہ ہفتہ وار اجتماعات میں اول تا آخر شرکت اور اپنے ساتھ انفرادی کوشش کر کے دو دو اسلامی بہنوں کو ساتھ لانے کی نیت کیجئے۔ اِنْ شَاءَ اللهُ

**میٹھی میٹھی اسلامی بہنوں!** عاشقانِ رسول کی مدنی تحریکِ دعوتِ اسلامی کے اس پیارے پیارے مدنی ماحول سے وابستہ ہو جائیے، آج کی اس مبارک رات کی عظیم گھڑیوں میں نیک اعمال کی اچھی اچھی نیتیں کر لیجئے، فرضِ علوم سیکھنے، روزِ فکرِ مدینہ کرنے کی نیتیں کر لیجئے۔

صَلُّوْا عَلَی الْحَبِیْب!      صَلَّی اللهُ تَعَالَى عَلَی مُحَمَّد